

# निकायों के कैडर निर्माण की पहल शुरू

पटना | हिन्दुस्तान ब्यूरो

नगर निकायों के कैडर निर्माण की पहल शुरू हो गई है। इस संबंध में गठित कमेटी ने राज्य सरकार को अपनी अनुशंसा सौंप दी है। राज्य के सभी 139 नगर निकायों का अलग से कैडर बनाने की योजना है। नगर विकास व आवास मंत्री डॉ. प्रेम कुमार ने बताया कि 11 सदस्यीय कमेटी ने अपनी रिपोर्ट दे दी है। उनके अनुसार 42 वर्षों के बाद नगर निकायों के कर्मचारियों-पदाधिकारियों की आवश्यकता को व्यवस्थित करने की कार्रवाई प्रारंभ की गई है। इससे नगर निकायों के कार्यकलापों में आवश्यक सुधार होगा और इनकी कार्यक्षमता में अभिवृद्धि होगी। मंत्री ने बताया कि नगर निकायों में वर्तमान आवश्यकता के अनुरूप जनसंख्या, शहर की भौगोलिक स्थिति आदि को ध्यान में रखकर निर्णय लिया जाएगा।

बुधवार को कमेटी से प्राप्त अनुशंसा पर विमर्श के लिए विभाग में उच्चस्तरीय बैठक भी हुई। इसमें पटना, कटिहार, भागलपुर व आरा के महापौर, पटना, कटिहार व दरभंगा के नगर आवुक्त, भभुआ, सुलतानगंज, हाजीपुर, बख्तियारपुर, बोधगया नगर पंचायत के



सचिवालय के नगर विकास विभाग में बैठक करते मंत्री प्रेम कुमार।

कार्यपालक पदाधिकारी, मोतिहारी, हाजीपुर, बोधगया के मुख्य पार्षद, डूडा, पटना-1 व 2, आरा व गया के कार्यपालक अभियंता, बिहारशरीफ के पूर्व महापौर दिनेशजी, पटना नगर निगम स्टाफ यूनियन के अध्यक्ष चन्द्रप्रकाश सिंह, बिहार लोकल वाडीज इम्प्लाइज फेडरेशन के महामंत्री उमेश्वर ठाकुर शामिल थे।

## बैठक में निर्णय

- मंत्री ने की बैठक, कमेटी ने सौंपी अपनी अनुशंसाएं
- राज्य में 139 नगर निकायों का अलग से कैडर बनाने की योजना

[www.jagran.com](http://www.jagran.com)